

ជំពូកទី១ : លក្ខណៈពិសេសនៃទីតាំងភូមិសាស្ត្រ និងប្រវត្តិសាស្ត្រ

នៃកសាងក្រុងនាសម័យអង្គរ

១.១ លក្ខណៈពិសេសនៃទីតាំងភូមិសាស្ត្រ

សណ្ឋានដីនៃតំបន់អង្គរកសាងឡើងពីចលនាគីចត្តនិច និងតាមរយៈដំណើរសំណឹក និងកំទេចកំណែដែលបានកើតឡើងនៅគ្រប់សម័យកាលធរណីទាំងអស់ ។ តំបន់នេះទទួលរងនូវចលនាខ្លាំងនៃពំនើងផ្ទុកធំៗជាញឹកញាប់ គឺពំនើងផ្ទុកកាលេដូញាង និងអ៊ែស៊ីញាងនៅស័កទី១ តែផ្ទៃដីស័កទី២មានពំនើងផ្ទុកមួយទៀត គឺអាំងដូស៊ីញាងដែលបង្កអោយតំបន់នេះ មានដីប្រកបដោយទម្រង់ថ្មក្រៃ (ថ្មភក់) សឹងពាសពេញប្រទេសដូចជាតំបន់ជួរភ្នំក្រវាញ ជួរភ្នំដងរែក និងខ្ពង់រាបខាងកើត ។ ចលនាគីចត្តនិចដែលមានកម្លាំងខ្លាំងនេះបង្កើតបានជាភ្នំហិមាល័យ និងមានឥទ្ធិពលដល់ជួរភ្នំក្រវាញ បានអោយផ្ទៃផែនដីតំបន់នេះ ងើបឡើងបន្តិច និងបញ្ចប់ទៅវិញ នៅគ្រប់ជួរភ្នំដីក្នុងខេត្តកំពតជាប់សមុទ្រ ។ ចលនានេះបានធ្វើអោយភូមិភាគតំបន់បឹងទន្លេសាបសព្វថ្ងៃស្រុកចុះហើយត្រូវគ្របបណ្តាប់ដោយទឹកសមុទ្រនៅចុងស័កទី៣ ដែលធ្វើអោយផ្លូវទឹកនានាទទួលរងនូវការចាក់បង្ហូរកំទេចកំណែរហូរពីតំបន់ខ្ពស់តាមទន្លេមេគង្គ (នៅប្រទេសកម្ពុជា) ទន្លេមេណាម (នៅប្រទេសថៃ) ទន្លេសាលូអង់ (នៅប្រទេសមីយ៉ាន់ម៉ា) សុទ្ធតែមានប្រភពមកពីតំបន់ខ្ពស់ខាងជើងនៃខ្ពង់រាបខាងកើតទីបេ ។ សណ្ឋានដីបានងើបបន្តិចម្តងៗដោយកម្លាំងចលនាគីចត្តនិចគួបផ្សំនឹងចលនាថយចុះទៅនឹងទឹកសមុទ្រ បានធ្វើអោយគេមើលឃើញនូវទិដ្ឋភាពទំនាបកណ្តាលធំធេងនោះគឺដីល្បាប់ថ្មីបិតនៅក្បែរផ្លូវទឹក (បឹងទន្លេសាប និងទន្លេមេគង្គ) ដីល្បាប់ចាស់បិតនៅក្បែរតំបន់ខ្ពស់ (ជួរក្រវាញ ជួរភ្នំដងរែក និងខ្ពង់រាបខាងកើត) ។ នៅតាមតំបន់ទំនាបកណ្តាលគេសង្កេតឃើញមានកូនភ្នំតូចៗលេចចេញឡើងដែលជាទូលកសិណ ។ នៅស័កទី៣មានព្រឹត្តិការណ៍បន្ទុះភ្នំភ្លើងបានធ្វើអោយទឹកដីនៃតំបន់អង្គរទទួលរងនូវចលនាបំណាត់ស្រុត និងមានរំហៀរសិលាបាសាល់គ្របដណ្តប់តាមតំបន់ភូមិសាស្ត្របង្កើតបានជាខ្ពង់រាប ។ ក្រោមឥទ្ធិពលត្រូពិចម៉ូសុងក្តៅហើយសើមបានបង្កលក្ខណៈអោយសិលាបាសាល់ពុកផុយក្លាយជាដីក្រហមមានដីជាតិ និងបម្រើអោយ

ដល់ការដាំដុះ និងការលូតលាស់នៃរុក្ខជាតិនានា ។ កត្តាអាកាសធាតុសណ្ឋានដីភោគទ្រព្យព្រៃឈើ ផ្លូវទឹក ធនធានដី ធនធានសត្វ គូបផ្សំនឹងតំបន់អង្គរនេះមានធនធានមនុស្សខ្មែរ ប្រកបដោយឧត្តម គតិស្នេហាជាតិខ្ពស់ លក្ខណៈសម្បត្តិជាអ្នកអង់អាចឧស្សាហ៍ព្យាយាម មានទេពកោសល្យអាច ស្ថាបនាប្រទេសបង្កើតក្រុងអង្គរពោរពេញដោយកិត្តិស័ព្វល្បីរន្ទី និងក្លាយជាប្រទេសផ្តុំផ្កាផ្សេងៗរឿង និងសម្បូរណ៍សប្បាយ ។

ដែនដីនៃតំបន់អង្គរជាដែកដីដែលសម្បូរណ៍ដោយសិលាច្នកក់ (ថ្មក្រែក) ថ្មបាសាល់ ថ្មបាយក្រៀម ថ្មក្រានីត ដែលសិលាទាំងនេះជាសារធាតុសំខាន់ ជាពិសេសសិលាក្រែក និង ថ្មបាយក្រៀម និងថ្មក្រានីត ដែលបុព្វបុរសខ្មែរបានយកថ្មទាំងនេះមកសាងសង់ប្រាសាទ បន្ទាល់ ទុករហូតដល់សព្វថ្ងៃ មានចំនួនជាងមួយពាន់ប្រាសាទបិតនៅរាយបាយពាសពេញ នៅលើដែនដី នៃតំបន់អង្គរសម័យនោះមានដូចជា ៖ ប្រាសាទអង្គរវត្ត ប្រាសាទបាយ័ន ប្រាសាទបន្ទាយស្រី ប្រាសាទបាពួន ប្រាសាទអង្គរធំ -ល-¹ ។

១.២ លក្ខណៈពិសេសនៃទីតាំងប្រវត្តិសាស្ត្រ

ទីតាំងភូមិសាស្ត្រនៅសម័យមហានគរ មានឥទ្ធិពលធំធេងដល់កំណត់នីតិការលូតលាស់ របាយធនធានធម្មជាតិ ប្រជាជន សេដ្ឋកិច្ច វប្បធម៌ ... ដែលទឹកដីនេះបានផ្សារភ្ជាប់យ៉ាងជិតស្និទ្ធ ជាមួយភូមិភាគអាស៊ីអាគ្នេយ៍ ទាំងដីគោក និងដីកោះលើលក្ខខណ្ឌធម្មជាតិ និងប្រវត្តិសាស្ត្រ ។ ដែនដីនេះបិតក្នុងតំបន់អាកាសធាតុត្រូពិចនៃអង្គរគោលខាងជើង សម្បូរដោយកំដៅ និងបិតក្នុង តំបន់អាស៊ីមូសុងសម្បូរដោយភ្លៀង ដែលជាតំបន់មានលក្ខណៈប្រសើរដល់ការដុះលូតលាស់នៃ រុក្ខជាតិមានដំណាំត្រូពិចគ្រប់ប្រទេស ។

នៅដើមសតវត្សទី១ នៃគ្រិស្តសករាជ តំបន់នេះជាដែនដីសុវណ្ណភូមិ មានមនុស្សខ្មែរតាំងទី រស់នៅតាំងយូរលង់យារមកហើយ ដោយបង្កើតបានជាសង្គមមានរបៀបរៀបចំច្បាប់រដ្ឋ ច្បាស់លាស់ ដឹកនាំដោយស្ត្រីសោយរាជ្យឈ្មោះព្រះនាងសោមា តាមភាសាចិនហៅថាព្រះនាង

¹ គូ វ៉ែដឌី ប្រវត្តិសាស្ត្របន្ទាយស្រីកម្ពុជា ភ្នំពេញ ២០១២ ទំព័រ ៥

លើរយ័នៅនគរកោះគកឆ្នក ដែលមានអង្គរបុរី ជាអាជ្ញាធរទី ១ នៃអាណាចក្រភ្នំ ឬនគរភ្នំ (ខេត្តតាកែវ សព្វថ្ងៃ) ។ ព្រះនាងបានរៀបអភិសេកជាមួយព្រាហ្មណ៍ ដែលមកពីប្រទេសឥណ្ឌាល្មោះព្រះបាទ កៅណ្ឌិន្យ តាមភាសាចិនហៅថាព្រះបាទហ៊ិនទៀន ហើយព្រះអង្គបាននាំមកជាមួយនូវសាសនា ព្រាហ្មណ៍ ។

ឆ្លងកាត់ប្រវត្តិសាស្ត្រសម័យកាលនោះ អាណាចក្រខ្មែរមានឈ្មោះបោះសម្លេងលើដែនដី អាស៊ី និងអឺរ៉ុប និងមានទំនាក់ទំនងពាណិជ្ជកម្មរវាងបណ្តាប្រទេសក្នុងតំបន់អាស៊ីមានចិន ចម្ប៉ា ឥណ្ឌា និងអឺរ៉ុប ។

អាណាចក្រភ្នំ ឬនគរភ្នំ មានអាយុកាលចាប់ពីសតវត្សទី ១ ដល់សតវត្សទី ៦ តាមភាសាចិនហៅ ថា **ហ្វូណាន** ។ តំណកមកសតវត្សទី ៦ ដល់សតវត្សទី ៨ ខ្មែរភាគខាងជើងបានបង្កើតរដ្ឋមួយឈ្មោះ អាណាចក្រចេនឡា ដែលមានក្សត្រគ្រងរាជ្យនៅតាបុរីតូចៗ និងមានរាជធានីឈ្មោះ **ករុរុរ** ។

តាមឯកសារចិនបានបញ្ជាក់ថា នៅដើមសតវត្សទី៧ ដោយសារតែជួបប្រទះនូវការបាត់បង់ឯក ភាពជាតិ និងបែងបាក់សាមគ្គីភាពផ្ទៃក្នុងធ្វើអោយចេនឡាធំត្រូវបែងចែកជាពីរគឺចេនឡាដីគោក នៅតំបន់ខាងជើងលើទឹកដីចេនឡាមុនមានរាជធានីឈ្មោះ **ករុរុរ** និង ចេនឡាលិចទឹកនៅខាង ត្បូងមានរាជធានីឈ្មោះ**សម្ពុបុរ**(ស្រុកសំបូរ ខេត្តក្រចេះសព្វថ្ងៃ)² ។ ហេតុផលទាំងនេះហើយដែល ធ្វើអោយស្ថានភាពនយោបាយមានការធ្លាក់ចុះដុនដាប រហូតដល់ទទួលការវាយលុកលុយពី សំណាក់ពួកជ្វានៅសតវត្សទី៧ ព្រមជាមួយគ្នានោះពួកជ្វាក៏បានចូលរាតត្បាតចេនឡាលិចទឹក ដោយបានដុតសម្ពុបុរ និងចាប់ស្តេចខ្មែរទៀតផង ។ តែនៅដើមសតវត្សទី៨ មានព្រះរាជាមួយអង្គ **ព្រះនាមជ័យវរ្ម័នទី ២** បានធ្វើការបង្រួបបង្រួមចេនឡាទាំងពីរឡើងវិញ និងកំចាត់ពួកជ្វាបានដោយ ជោគជ័យ³។ ពេលនោះហើយការបង្កើតក្រុងនាសម័យអង្គរបានចាប់ផ្តើម ។

2 អូ វីឌី ប្រវត្តិនគរុបនីយកម្មនៅកម្ពុជា ភ្នំពេញ ២០១២ ទំព័រ ៦
3 ៣ សារៀន ប្រវត្តិសាស្ត្រនៃព្រះរាជអាណាចក្រកម្ពុជា ២០១០ ទំព័រ២២

ជំពូកទី២ : ដំណើរការរៀបចំ និងការកសាងក្រុមសម័យអង្គ

២.១ ការកសាងក្រុមសម័យអង្គ

២.២.១ រាជធានីមហេន្ទ្របតិ

ក្រោយពីបានកំណត់ពួកជ្វាប្រកបដោយជោគជ័យ និងរំដោះប្រទេសជាតិអោយមានឥស្សរភាពឡើងវិញមក ព្រះបាទជ័យវរ្ម័នទី២ (៨០២-៨៥០) បានយាងត្រឡប់មកពីប្រទេសជ្វាប្រហែលជា គ.ស ៨០០ ហើយបានយាងទៅគង់នៅរាជធានីឥន្ទ្របុរ ទំនងជាត្រង់បន្ទាយ ព្រៃនគរ (ខេត្តក្បូងឃ្មុំ)^៤ ។ មុននឹងឡើងសោយរាជ្យ ដើម្បីធ្វើការបង្រួបបង្រួមជាតិ និងពង្រឹងសាមគ្គីភាពផ្ទៃក្នុង អោយមានឯកភាពជាតិឡើងវិញ ព្រះអង្គបានសម្រេចចិត្តផ្លាស់ប្តូររាជធានីជាច្រើន ព្រមទាំងបានកសាងប្រាសាទនៅគ្រប់រាជធានីនោះគឺ ៖

- រាជធានី កុតិ (កន្លែងប្រាសាទបន្ទាយក្តីសព្វថ្ងៃ)
- រាជធានីហរិហរាល័យ (នៅបណ្តោយដងស្ទឹងរលូស(ប្រមាណជា១៥ គ.ម ពីក្រុងសៀមរាប)
- រាជធានី អមរេន្ទ្របុរ (ទំនងជានៅត្រង់ទំនប់ទឹកខាងលិចនៃបារាយណ៍ទឹកថ្លាសព្វថ្ងៃ)^៥

ចុងក្រោយបង្អស់ ព្រះអង្គបានយោងទៅគង់នៅរាជធានី មហេន្ទ្របតិ (លើសក្នុគូលេនសព្វថ្ងៃ កសាងនៅឆ្នាំ៨០២) ។ ការជ្រើសរើសរាជធានីថ្មីនេះ ពោលគឺមានលក្ខណៈសំខាន់ ២ យ៉ាង ៖

- ✓ កន្លែងនៅចំកណ្តាល
- ✓ ព្រះអង្គចង់ក្លាយជាមហាក្សត្រភ្នំ និងជាព្រះមហាក្សត្រចក្រវាឡ

ហេតុដូច្នេះ ព្រះអង្គបានជ្រើសរើសយកភ្នំមហេន្ទ្របតិ(បច្ចុប្បន្នភ្នំគូលេន)^៦ ដើម្បីតាំង ព្រះសុមេរុ ។ ព្រះអង្គបានអញ្ជើញព្រាហ្មណ៍យ៉ាងចំណានម្នាក់ហិរណ្យទាមអោយរៀបចំពិធីស្ថាបនាលិង្គព្រះឥសូរ។ លិង្គនេះ តំណាងអោយប្រភពអំណាចទាំងអស់ ដែលមានព្រលឹងព្រះរាជានៅ ជាមួយផង ។ ពិធីនេះក៏មានបំណងអោយប្រទេសកម្ពុជាលែងជារណបប្រទេសជ្វា ហើយមានតែ

4 ត្រឹង ងា ប្រវត្តិសាស្ត្រខ្មែរ (ភាគ១) ភ្នំពេញ ១៩៧៣ ទំព័រ ៧៨
 5 វណ្ណ មូលីវណ្ណ បុរិវិទ្យាសម័យទំនើប វៃយ៉ ភ្នំពេញ ២០០៥
 6 ម៉ាដឺឡែនហ្សឺត ក្រសួងរដ្ឋបាល ម៉ុញ សារី ប្រវត្តិសាស្ត្រអង្គរ ភ្នំពេញ ២០១១ ទំព័រ ២៥

ព្រះអង្គមួយប៉ុណ្ណោះដែល ស្តេចចក្រវាឡ ។ ព្រះបាទជ័យវរ្ម័នទី២ ទ្រង់បានកសាងប្រាសាទភ្នំមួយ នៅលើភ្នំគូលែនដែលជាចំនុចកណ្តាលនៃរាជធានីគឺ : ប្រាសាទព្រះអារាមរោងចិន⁷ ។

២.២.២ការវិនិយោគឡប់មករាជធានីហរិហរាល័យ

ដោយសារតែមានឧបសគ្គផ្សេងៗទើប ព្រះបាទជ័យវរ្ម័នទី២ បានសម្រេចចិត្តយោងត្រឡប់ទៅគង់នៅរាជធានីហរិហរាល័យ វិញ ។ នៅឆ្នាំ៨៥០ ព្រះបាទជ័យវរ្ម័នទី២ បានសោយទីវង្គត បន្ទាប់មកព្រះរាជបុត្ររបស់ព្រះអង្គព្រះនាមជយវរ្ម័ន ឬជយវរ្ម័នទី៣ (៨៥០-៨៧៧)បានសោយរាជ្យស្នងព្រះអង្គ ។ ព្រះបាទជ័យវរ្ម័នទី៣ ក៏បានបន្តគង់នៅរាជធានីហរិហរាល័យ និងបានកសាងប្រាសាទខ្លះនៅតំបន់អង្គរវហូតដល់សោយទីវង្គតរបស់ព្រះអង្គនៅឆ្នាំ៨៧៧ ។

ដោយពុំមានបុត្រស្នងរាជ្យនាពេលព្រះបាទជ័យវរ្ម័នទី ៣ សោយទីវង្គត ដីដូនមួយរបស់ព្រះអង្គព្រះនាមឥន្ទ្រវរ្ម័នទី ១ (៨៧៧-៨៨៩) ក៏បានបន្តស្នាក់នៅរាជធានីហរិហរាល័យដដែល ហើយក៏ជាទីក្រុងសំខាន់ដំបូងក្នុងប្រវត្តិសាស្ត្រ ដែលមានមនុស្សរស់នៅតាំងពីយូរយារមកហើយតាមរយៈស្ថានីយបុរេប្រវត្តិសាស្ត្រ និងដំណែលប្រាសាទបុរាណនៅតំបន់នោះ ។ ដោយមានមរតកពីអតីតកាលក្នុងការប្រើប្រាស់ប្រព័ន្ធធារាសាស្ត្រ និងនគរូបនីយកម្មតាំងពីបុរាណ ទើបនៅសម័យអង្គរមានការច្នៃប្រឌិតក៏ចេះតែមានការរីកចម្រើនឡើង ដោយការកសាងបារាយណ៍ធំមួយនៅខាងជើងរាជធានីឈ្មោះឥន្ទ្រគជាត មានបណ្តោយ ៣០០០ ម៉ែត្រ និងទទឹង ៨០០ ម៉ែត្រ ដែលអាចផ្ទុកទឹកបាន ៦ លានម៉ែត្រត្រីគុណ⁸។ ការកសាងនេះគឺធ្វើឡើងតាមតម្រូវការខាងសាសនា ប៉ុន្តែវាបានផ្តល់ផលប្រយោជន៍យ៉ាងធំធេងចំពោះវិស័យកសិកម្ម និងសម្រាប់ការប្រើប្រាស់ក្នុងទីក្រុង ។ តាមរយៈការច្នៃចយកទ្រីស្តីសាសនាមកអនុវត្តក្នុងការកសាងប្រទេស នៅឆ្នាំ៨៨១ព្រះបាទឥន្ទ្រវរ្ម័នទី១ ទ្រង់បានកសាង ប្រាសាទបាគង ដែលជាប្រាសាទភ្នំមួយដែលសាងពីថ្មភក់មានទ្រង់ទ្រាយច្បាស់លាស់គឺមានឃ្លើន ៣ ជាន់សម្រាប់តំកល់លិង្គទេវរាជឈ្មោះ ឥន្ទ្រសូរ (ឥន្ទ្រ=ព្រះរាជា+ឥសូរ =ព្រះឥសូរ) ។

7 ត្រឹង ងា ប្រវត្តិសាស្ត្រខ្មែរ (ភាគ ១) ភ្នំពេញ ១៩៧៣ ទំព័រ ៧៩

8 សមាគម Promo-khmer ប្រទេសខ្មែរពីបុរសម័យវហូតដល់ការបោះបង់រាជធានីអង្គរ (ភាគទី១) ២០០០ ទំព័រ១៨៥

២.២.៣ រាជធានីយសោធបុរៈទី១ (ក្រុងអង្គរទី១)

ក្រោយពីព្រះបាទឥន្ទ្រវរ្ម័នទី១ បានសោយទីវង្គតនៅឆ្នាំ៨៨៩បុត្ររបស់ព្រះអង្គព្រះនាមបាន ឡើងសោយរាជ្យបន្តនៅរាជធានីហរិហរាល័យ ។ នៅឆ្នាំ៨៩៣ ព្រះបាទយសោវរ្ម័នទី១ (៨៨៩-៩១០) ទ្រង់បានកសាងនៅកណ្តាលបារាយណ៍ ឥន្ទ្រតាដាក នូវប្រាសាទលលៃដែលមានប្រាង្គអិដ្ឋ៤ តំរៀបជាពីរជួរមុខក្រោយ ដើម្បីឧទ្ទិសចំពោះព្រះមាតាបិតានិងដីដូនដីតា ខាងព្រះមាតារបស់ ព្រះអង្គ ។ យោងតាមសិលាចារឹកស្តុកកក់ធំអាចអោយយើងដឹងបានថា ព្រះអង្គបានកសាងទីក្រុង ថ្មីមួយទៀតឈ្មោះថាយសោធបុរៈទី១^១ ដែលមាន ភ្នំបាខែង ឬប្រាសាទបាខែង នៅកណ្តាលសម្រាប់ តំកល់លិដ្ឋ យសោធរស្វរ ដែលមានកំពែងដី ៦ គីឡូម៉ែត្រពីទ្វីជុំវិញ និងបានកសាងបារាយណ៍មួយ ឈ្មោះ យសោធរតដាក(Baray oriental) ដែលមានបណ្តោយ ៧ គីឡូម៉ែត្រ និងទទឹង ១.៨ គីឡូម៉ែត្រ ដែលអាចផ្ទុកទឹកបាន ៣០ លានម៉ែត្រគីឡូម៉ែត្រ^{១០} គឺស្មើនឹងចំណុះទំនប់ ឥន្ទ្រតាដាក ចំនួន ពី ៤ ទៅ ៥ ដង ។

២.២.៤ រាជធានីកោះកេរ្តិ៍

យោងតាមសិលាចារឹកស្តុកកក់ធំអាចអោយយើងដឹងថាចាប់ពីគ.ស ៩២១ទៅ ព្រះបាទជ័យវរ្ម័នទី ៤(៩២៨-៩៤០)ដែលជាប្អូនថ្លៃរបស់ ព្រះបាទយសោវរ្ម័នទី១ បានងើបឡើងប្រឆាំងនឹងក្លាយខ្លួនឯង ព្រះនាមហស័វរ្ម័នទី១ដោយបានប្រមូលយកទ្រព្យសម្បត្តិក្នុងរាជធានីយសោធបុរៈទី១ (ក្រុងអង្គរទី ១) ទៅបង្កើតរាជធានីថ្មីនៅឯឆោកគគ្យរ (កោះកេរ្តិ៍(កោះជ័យជំនះ))ដែលមានចម្ងាយ៧០គីឡូម៉ែត្រ ខាងកើតអង្គរ^{១១} ។ ព្រះអង្គទ្រង់បានខិតខំកសាងសមិទ្ធិដែលសុទ្ធតែមានលក្ខណៈធំសំបើមហើយ ប្រកបដោយចលនាទៀតផង ។ ក្នុងរាជធានីនេះព្រះអង្គបានកសាងប្រាសាទធំមួយដែលមាន ឃ្លើន ៧ ជាន់ កំពស់ ៣៥ ម៉ែត្រ សំរាប់តំកល់លិដ្ឋ ត្រីកូរនេស្វរៈ គឺ ប្រាសាទធំ ដែលបានកសាង

១ ម៉ាដឺឡែនហ្សឺត ក្រសួងវប្បធម៌ វិទ្យាសាស្ត្រ និងវិទ្យាសាស្ត្រ ភ្នំពេញ ២០១១ ទំព័រ ១
១០ ម៉ាដឺឡែនហ្សឺត ក្រសួងវប្បធម៌ វិទ្យាសាស្ត្រ និងវិទ្យាសាស្ត្រ ភ្នំពេញ ២០១១ ទំព័រ ១៤
១១ ត្រីមង្គ ប្រវត្តិសាស្ត្រខ្មែរ (ភាគ១) ភ្នំពេញ ១៩៧៣ ទំព័រ៨៥

ឡើង នៅគ.ស៩៣១ ។ ក្រៅពីនេះព្រះអង្គបានកសាងប្រាសាទជាច្រើនទៀតព្រមទាំងបារាយមួយ
ឈ្មោះ បារាយណ៍រហាល ដែលមានទទឹង ៥៦០ ម៉ែត្រ និងបណ្តោយ ១២០០ ម៉ែត្រ¹²។

២.២.៥ រាជធានីយសោធរបុរៈទី២ (ក្រុងអង្គរទី២)

ក្នុងរជ្ជកាលរបស់ព្រះបាទសូរិយាវរ្ម័នទី១(១០០២-១០៨០) រាជធានីយសោធរបុរៈទី១ (ក្រុងអង្គរ
ទី១)ត្រូវទទួលការខូចខាតទាំងអស់ជាច្រើនដោយសារសង្គ្រាមស៊ីវិល ម៉្លោះហើយព្រះអង្គបានបញ្ជា
អោយរៀបចំស្ថាបនា និងជួសជុលនូវអ្វីដែលអាចជួសជុលបាន ។ ក្រោយមកព្រះអង្គក៏បានអោយ
គេគូសវាសប្លង់រាជធានីយសោធរបុរៈទី២ (ក្រុងអង្គរទី២)ដែលមានប្រាសាទភ្នំមួយ ។ ប៉ុន្តែគ្រោងការ
នេះត្រូវបានសម្រេចដោយស្នាព្រះហស្តរបស់ព្រះរាជបុត្រព្រះអង្គព្រះនាមព្រះឧទយាទិត្យវរ្ម័នទី ២
(១០៥០-១០៦៦)ដែលមានប្រាសាទបាពួន ជាចំនុចកណ្តាលនៃរាជធានី និងមានកំពែងដីព័ទ្ធជុំវិញ¹³
។ ព្រមជាមួយគ្នានេះព្រះអង្គទ្រង់បានបញ្ជាអោយដឹកបារាយណ៍បារាយណ៍ខាងលិច(បារាយណ៍ទឹកថ្លា) ដែល
មានប្រវែង ៨ គីឡូម៉ែត្រ និងទទឹង ២.២ គីឡូម៉ែត្រ ហើយដាក់ទឹកបានប្រហែល ៧៥ លានម៉ែត្រគ្រី
គុណ¹⁴ សម្រាប់យកទឹកប្រើប្រាស់ និងផ្គត់ផ្គង់កសិកម្មក្នុងបំណងចិញ្ចឹមទីក្រុងរបស់ព្រះអង្គនាពេល
បច្ចុប្បន្ននិងអនាគត ។ នៅចំកណ្តាលបារាយណ៍នោះ ព្រះអង្គបានស្ថាបនាប្រាសាទមួយដែលមាន
ឈ្មោះថា: ប្រាសាទមេបុណ្យខាងលិច សម្រាប់តំកល់បដិមាមួយដ៏ធំចម្បងធ្វើអំពីលង្ហិនដែល
តំណាងអោយព្រះវិស្ណុកំពង់ផ្ទៃ។

២.២.៦ រាជធានីយសោធរបុរៈទី៣ (ក្រុងអង្គរទី៣ ឬប្រាសាទអង្គរវត្ត)

ក្នុងរជ្ជកាលព្រះបាទសូរិយាវរ្ម័នទី២ (១១១៣-១១៥០) ជារជ្ជកាលមួយដែលមានកត្តិនាមល្បី
ល្បាញខ្លះខ្លះជាងគេក្នុងប្រវត្តិសាស្ត្រនៅប្រទេសកម្ពុជា។ បន្ទាប់ពីរៀបចំប្រទេសអោយមានដំណើរ
ការធម្មតារួចមក ការកសាងប្រទេសអោយបានរីកចម្រើនក៏បានចាប់ផ្តើម ។ ភាពសំបូរបែបនៃ
សំណង់ផ្សេងៗក្នុងរាជ្យព្រះបាទសូរិយាវរ្ម័នទី២ បានឆ្លុះបញ្ចាំងអោយឃើញពីការរីកចម្រើននេះ ។

12 ត្រីមង្គ ប្រវត្តិសាស្ត្រខ្មែរ(ភាគ១) ភ្នំពេញ ១៩៧៣ ទំព័រ៨៦
13 ឥន្ទ ឌីបសាម៉េត ប្រវត្តិសាស្ត្រនៃព្រះរាជាណាចក្រកម្ពុជា ភ្នំពេញ ទំព័រ៦៦
14 សមាគម Promo-khmer ប្រទេសខ្មែរពីបុព្វសម័យរហូតដល់ការបោះបង់រាជធានីអង្គរ (ភាគទី១) ២០០០ ទំព័រ១៨៥

នៅតាមខេត្តព្រះបាទសូរ្យវរ្ម័នទី២ទ្រង់បានស្ថាបនាប្រាសាទភ្នំជីសូរ ប្រាសាទភ្នំសំណាក់ ប្រាសាទវត្តភូ និងប្រាសាទព្រះវិហារ។ ជាមួយគ្នានេះព្រះអង្គបានចាប់ផ្តើមកសាងប្រាសាទបឹងមាលា ប្រាសាទព្រះខាន់(កំពង់ស្វាយ) ។ នៅអង្គរព្រះអង្គបានកសាងប្រាសាទធម្មនន្ទ ប្រាសាទចៅសាយទេវតា ប្រាសាទព្រះពិធូរ បន្ទាយសំរែ ក្នុងនោះប្រាសាទអង្គរវត្ត(ឈ្មោះដើម=បរមវិស្ណុលោក)¹⁵ក៏បានកសាងឡើងដោយស្នាព្រះហស្តរបស់ព្រះអង្គផងដែរ ។ បញ្ជាក់ ការវិវត្តនៃឈ្មោះ អង្គរវត្ត នេះអាចបានយកមកប្រើតាមប្រវត្តិសាស្ត្រ ។ ដោយយោងតាមសិលាចារឹកនៅសតវត្សទី១៦ បានបញ្ជាក់ថាឈ្មោះប្រាសាទអង្គរវត្តគឺ ព្រះមហានគរឥន្ទ្រប្រ័ស្តព្រះពិស្ណុលោក មួយចំណែកទៀតនៅសតវត្សទី១៧ ឈ្មោះប្រាសាទអង្គរវត្តគឺត្រូវបានគេហៅថា ឥន្ទ្របត្តម្ភានស្រីសុធរពិស្ណុលោក ។ ប្រាសាទនេះបានសាងសង់ឡើងមានលក្ខណៈវិចិត្រដើម្បីឧទ្ទិសថ្វាយព្រះវិស្ណុ ក្នុងព្រហ្មញ្ញសាសនា និងបង្ហាញនូវសិល្បៈខ្មែរដ៏អស្ចារ្យដល់កំពូល ។ ប្រាសាទអង្គរវត្តគឺតំណាងអោយពិភពលោក ហើយក៏តំណាងអោយប្រទេសខ្មែរផងដែរ¹⁶ ។ ចំនែកប្រាង្គកណ្តាលតំណាងអោយភ្នំព្រះសុមេរុដែលស្ថិតនៅកណ្តាលពិភពលោក ។ ប្រាង្គទាំង ៥ តំណាងអោយកំពូលភ្នំព្រះសុមេរុ ដែលជាជាយដែនដី និងគូទឹកព័ទ្ធជុំវិញ គឺជាសមុទ្រដែលព័ទ្ធជុំវិញ ។ ប្រាសាទអង្គរវត្តមានកម្ពស់ ៦៥ ម៉ែត្រ មានក្រឡាផ្ទៃប្រហែល ២០០ ហិចតា រាងចតុកោណដែលកំណត់ដោយកំពែងជុំវិញប្រវែងប្រហែល ៥.៥ គីឡូម៉ែត្រ និងគូទឹក ឬករិណព័ទ្ធជុំវិញប្រហែល ១៦ គីឡូម៉ែត្រ¹⁷ ចំណែកឯកសិណពិតប្រាកដរបស់ប្រាសាទមានបណ្តោយប្រវែង ១៥០០ ម៉ែត្រ គុណទទឹង ១៣០០ ម៉ែត្រ និងទទឹងប្រវែងជាង ២០០ ម៉ែត្រ¹⁸។

២.២.៧ រាជធានីយសោធរបុរៈទី៤ (អន្តរធំ ឬក្រុងអន្តរទី៤)

បន្ទាប់ពីរំដោះប្រទេសជាតិអោយរួចផុតពីការត្រួតត្រារបស់បរទេស និងដើម្បីសម្រេចគោលដៅក្នុងការប្រយុទ្ធប្រឆាំងយ៉ាងស្វិតស្វាញប្រឆាំងនឹងពួកឈ្លានពាន ទីបំផុតព្រះបាទជ័យវរ្ម័នទី៧ បានទទួលជោគជ័យ ។ ដោយសារហេតុការណ៍នេះហើយ ទើបនៅគ.ស១១៨១ ព្រះបាទជ័យវរ្ម័នទី

¹⁵ ទីវិសល ត្រាណេ ព្រះបាទជ័យវរ្ម័នទី ៧ ភ្នំពេញ ១៩៩៨
¹⁶ រស់ ចន្ទ្រាបុត្រ ប្រវត្តិសាស្ត្រខ្មែរ (ភាគទី១) បារាំង ១៩៩៧ ទំព័រ ២២២
¹⁷ ម៉ាដឺវឡនហ្សឺត ក្រសួងវប្បធម៌ វិទ្យាសាស្ត្រ និងវប្បធម៌ ប្រវត្តិសាស្ត្រអង្គរ ភ្នំពេញ ២០១១ ទំព័រ ៧៤
¹⁸ រស់ ចន្ទ្រាបុត្រ ប្រវត្តិសាស្ត្រខ្មែរ (ភាគទី១) បារាំង ១៩៩៧ ទំព័រ ២២២

៧ ទូលរាជាភិសេកឡើងសោយរាជ្យនៅយសោធរបុរៈទី៤ក្នុងព្រះជន្មាយុ ៥៦ ព្រះវស្សា ។ កិច្ចការដំបូងដែលព្រះអង្គត្រូវបំពេញជាបន្ទាន់ គឺការរៀបចំរាជធានីឡើងវិញដោយស្ថាបនាកំពែងថ្មធ្វើពីបាយក្រៀមដែលមានរាងចតុកោណកែងស្មើ ទប់ទ្រដោយទំបន់អំពីដីដែលជ្រុងនីមួយៗប្រវែងប្រហែល ៣ គីឡូម៉ែត្រ ហើយមានទំហំប្រហែល ៩ គីឡូម៉ែត្រក្រឡា និងគូទឹក ឬកសិណាព័ទ្ធទទឹង ១០០ ម៉ែត្រ និងជម្រៅ ៥ ឬ ៦ ម៉ែត្រព័ទ្ធជុំវិញដែលមានគោបុរៈចំនួន ៥ និងមានប្រាសាទភ្នំមួយឈ្មោះ ប្រាសាទបាយ័ននៅចំកណ្តាល^{១៩} ។ សព្វថ្ងៃត្រូវបានគេស្គាល់ថាអង្គរធំ ឬក្រុងអង្គរទី៣ ។ ប្រាង្គប្រាសាទកណ្តាលនេះជាកន្លែងសំរាប់តម្កល់វត្ថុជាទីសក្ការៈ និងបដិមាពុទ្ធភាពអង្គរយ៉ាងធំសម្បើមដែលមានកំពស់ជិត ៤ ម៉ែត្រ ។

២.២ កត្តាជំរុញអោយមានការអភិវឌ្ឍន៍ និងការរីកចម្រើនក្រុងនាសម័យអង្គរ

២.២.១ កត្តាធនធានមនុស្ស

ជនជាតិខ្មែរនៅសម័យអង្គរ ជាជនជាតិដែលមានចិត្តឧស្សាហ៍ ព្យាយាម និងពូកែច្នៃប្រឌិតដែលមានមហិច្ឆិតាធំបំផុត គឺការធ្វើអោយមានភាពរីកចម្រើនលើគ្រប់វិស័យ និងភាពសំបូរសប្បាយនៅគ្រប់ផ្នែក ។ ជាសក្ខីភាពនៃការតស៊ូព្យាយាមនេះ បុព្វបុរសខ្មែរបានឆ្លាក់រឿងកូរសមុទ្រទឹកដោះនៅលើជញ្ជាំងប្រាសាទអង្គរវត្ត និងនៅមុខច្រកទ្វារចូលនៃបុរីអង្គរធំជាដើម ^{២០}។ ពីព្រោះទឹកសមុទ្រហូរចេញពីកូរសមុទ្រទឹកដោះ ជានិមិត្តរូបបញ្ជាក់យ៉ាងច្បាស់ពីថាមពលខាងការងារ និងការប្រណាំងប្រជែងបង្កើតផលិតផលយ៉ាងជាក់ច្បាស់ ។ ម្យ៉ាងទៀតការសិក្សាចិត្តវិទ្យាអំពីសិល្បៈខ្មែរបុរាណបានផ្តល់ព័ត៌មានជាច្រើនស្តីពីការតស៊ូចិត្តអំណត់ និងសេចក្តីប្រាថ្នាយ៉ាងមុតមាំរបស់ខ្មែរជំនាន់នោះចំពោះអ្វីដែលខ្លួនយល់ថាជាការល្អប្រសើរ ។

មរតកដែលមានតាំងពីសម័យហ្វូណាននិងសម័យចេនឡា បានបន្សល់មកអោយខ្មែរនាសម័យអង្គរមានតំលៃពន់ពេក ចំនែកឯមរតកអរិយធម៌ខ្មែរដែលជឿលឿននាសម័យហ្វូណាន និងសម័យចេនឡាវិញ ក៏បានបន្សល់អោយអរិយធម៌នាសម័យអង្គរឈានដល់ចំណុចកំពូល និងផ្សាព្វផ្សាយ

¹⁹ សមាគម Promo-khmer ប្រទេសខ្មែរពីបុព្វសម័យរហូតដល់ការបោះបង់រាជធានីអង្គរ (ភាគទី១) ២០០០ ទំព័រ១៨៥

²⁰ ខាត់ដី ប្រវត្តិសាស្ត្រប្រទេសកម្ពុជា ភ្នំពេញ ២០០៩ ទំព័រ ៦១

ល្បីល្បាញនៅអាស៊ីអាគ្នេយ៍ ។ ទេពកោសល្យរបស់មនុស្សខ្មែរបានធ្វើអោយអ្វីៗដែលមានពីមុនមក កាន់តែមានភាពល្អិតល្អន់ និងប្រសើរជាលំដាប់ មិនតែប៉ុណ្ណោះក៏បានបង្កើតនូវសមិទ្ធផលថ្មីៗដ៏ អស្ចារ្យថែមទៀត ដែលក្នុងលោកសឹងរកអ្វីប្រៀបធៀបមិនបាន ។ ឧទាហរណ៍ ៖ ការសាងសង់ បារាយណ៍ដែលតាមការប្រមាណមើលបរិមាណដី ដែលត្រូវយកចេញសម្រាប់ការដឹកបារាយណ៍ ខាងលិច(បារាយណ៍ទឹកថ្លា)មានប្រហែលជា ៥០០០០០ តោន ហើយនឹងត្រូវចំណាយពេលអស់ ២ ឆ្នាំសំរាប់ការធ្វើអោយសេចក្តីបាត់បង់ទឹកបែបនេះ ។ ការងារមួយនេះមិនត្រឹមតែចំណាយអស់ហា មពលច្រើនប៉ុណ្ណោះទេ ថែមទាំងត្រូវការវិស្វករដែលមានសមត្ថភាពទៀតផង²¹ ។

យោងតាមកំណត់ហេតុរបស់លោក ជារ តាក្វាន់ និងសិលាចារឹកដែលបានរកឃើញ គេអាចប៉ាន់ ប្រមាណបានថា ប្រជាជនសរុបនៅតំបន់អង្គរមានចំនួនជិត ១ លាននាក់ នៅចុងសតវត្សទី១៣ ហើយប្រជាកសិករមានចំនួន ៧០ %នៃប្រជាជនសរុប ។ ចំនួនអ្នកដាំដុះដំឡើងលុបនេះក៏បានធ្វើ អោយប្រទេសកម្ពុជានាសម័យនោះទទួលបាននូវគោគផលដ៏ច្រើនបរិបូណ៌²² ។

២.២.២ កសិកម្ម

យើងបានដឹងរួចមកហើយថា ខ្មែរបានជ្រើសរើសយកទីតាំងរាជធានីនៅតំបន់អង្គរ ព្រោះជា កន្លែងសម្បូរណ៍ដោយសម្បត្តិធម្មជាតិ ជាពិសេសគឺទឹក ។ លោក ប៊ែលណាគ្រាលីយេ បានពោល ថានៅសម័យនោះទឹកនៅតំបន់អង្គរមិនជាខ្វះទេតែចំណោទស្ថិតនៅត្រង់ថាការចែកចាយទឹកអោយ បានទៅដល់គ្រប់កន្លែងប៉ុណ្ណោះ ។ លោកបានបន្ថែមទៀតថា ដោយខ្មែរមានដូនតាជាអ្នកជំនាញ ខាងនយោបាយទឹក គេក៏បានបន្តនយោបាយទឹកនេះតទៅទៀត ហើយក៏បានបោះជំហានយ៉ាងវែង ក្នុងវិស័យនេះ ដោយបានធ្វើការផ្លាស់ប្តូរចែកទេសបញ្ចេញទឹកពីស្រែមកជាការបញ្ជូនទឹកក្នុង ស្រុកវិញ ។ ឯនយោបាយសន្សំទឹកដើម្បីបង្ហូរទៅក្នុងស្រែ នៅពេលដែលគេត្រូវការនោះគឺត្រូវរៀបចំ អោយម៉ត់ចត់ដំបូងដោយព្រះបាទឥន្ទ្រវរ្ម័នទី១ ។ ព្រះអង្គបានយកព្រះទ័យទុកដាក់នឹងកសិកម្ម

²¹ Louis Frédéric, *La Vie Quotidienne dans la Péninsule Indochinoise à l'époque d'Angkor*, Paris, Hachette, 1981, P. 144

²² Louis Frédéric, *La Vie Quotidienne dans la Péninsule Indochinoise à l'époque d'Angkor*, Paris, Hachette, 1981, P. 144

ដែលធម្មតាពឹងផ្អែកទាំងស្រុងទៅលើទឹកភ្លៀង និងខ្យល់រដូវ ។ ការកើនចំនួនប្រជាពលរដ្ឋតម្រូវ
 អោយគេប្រឹងប្រែងបង្កើតផលិតផលកសិកម្មថែមទៀត យ៉ាងណាមិញព្រះបាទឥន្ទ្រវរ្ម័នទី១បាន
 រៀបចំតាមរបៀបដែលប្រទេសចេនឡាធ្លាប់បានធ្វើរួចមកហើយ គឺការទប់ទឹកបង្ហូរទុកក្នុងតំបន់
 ធំៗរួចដឹកប្រឡាយបង្ហូរទឹកនោះបញ្ចូលក្នុងស្រែផង បញ្ចូលទៅក្នុងស្រះធំៗ និងប្រឡាយឯទៀត
 នៅក្នុងទីក្រុងផងដើម្បីទុកប្រើប្រាស់ជាប្រយោជន៍សាធារណៈ ។ នយោបាយទឹករបៀបនេះត្រូវ
 បានអនុវត្តនៅសម័យអង្គរជាបន្តទៅទៀតយ៉ាងម៉ត់ចត់ ជាហេតុនាំអោយកើតភាពសម្បូរណ៍
 សប្បាយដល់ប្រទេសអស់រយៈកាលជាច្រើនទសវត្ស ។

ដោយសារតែកសិកម្មនៅប្រទេសកម្ពុជា ផ្អែកផ្ដល់ទាំងស្រុងទៅលើធម្មជាតិ ដែលអាចផ្តល់
 ផលស្រូវបានតែម្តងក្នុងមួយឆ្នាំបែបនេះ ជាហេតុធ្វើអោយដំណាំស្រូវអោយផលមិនគ្រប់គ្រាន់សំ
 រាប់បំពេញសេចក្ដីក្នុងស្រុកនោះទេ ម្ល៉ោះហើយនៅសម័យអង្គរ បុព្វបុរសបានស្ថាបនានៅជុំវិញរាជ
 ធានីនូវបឹងធំៗហៅថា បារាយណ៍សន្សំទឹកទឹកភ្លៀងនៅរដូវស្ងា និងជាមួយទឹកស្ទឹងសៀមរាបដែល
 ហូរចុះពីលើភ្នំគូលេន ។ លុះផុតរដូវភ្លៀង គេអាចចែកចាយទឹកបារាយណ៍ទាំងនោះតាមប្រឡាយ
 នានាបង្ហូរចូលទៅក្នុងស្រែ ។ តាមមធ្យោបាយបែបនេះ ទើបប្រជាកសិករខ្មែរអាចធ្វើស្រែបាន ៣ ឬ៤
 ដងក្នុងមួយឆ្នាំ ហើយនៅរដូវប្រាំងគេអាចធ្វើដំណាំស្រូវម្តងទៀតនៅនឹងបាតបារាយណ៍ ដែលនៅទី
 នោះមានដីល្បាប់ដ៏មានជីជាតិ ហើយដែលមានសភាពសើមស្រាប់ ។ យោងតាមសិលាចារឹកនានា
 នៅប្រទេសកម្ពុជា អាចអោយយើងធ្វើការវាយតម្លៃបានថា ផលិតផលស្រូវនៅតំបន់អង្គរចុង
 សតវត្សទី១២មានចំនួនច្រើនលើសលប់ ។ ដោយការគណនាគេរកឃើញថានៅជុំវិញប្រាសាទតា
 ព្រហ្មមាន ៨៣៨ ភូមិស្មើនឹងប្រជាជនចំនួន៨១.៦៤០ គ្រួសារ បង្កបង្កើនផលស្រូវបានគ្រប់គ្រាន់សំ
 រាប់ការផ្គត់ផ្គង់ផ្ទាល់ខ្លួន និងបង់ពន្ធថែមទៀតចំនួន ១១.១៩២ តោនសំរាប់ផ្គត់ផ្គង់ដល់មន្ទីរពេទ្យ
 មានន័យថាផលស្រូវទទួលបានសរុបមានចំនួនយ៉ាងតិច ៣៦.០០០ តោន ។ ដូច្នោះ ភូមិនីមួយៗ
 អាចមានសមាជិកចំនួន ៥ នាក់ បរិមាណស្រូវផលិតបានក្នុងប្រជាជនម្នាក់ប្រហែល ៤០០
 គីឡូក្រាមដែលនេះជាបរិមាណមួយច្រើនបំផុត បើប្រៀបធៀបមកដល់បច្ចុប្បន្ននេះប្រហែលជា

ពិបាកនឹងផលិតបាន ទោះក្នុងលក្ខខណ្ឌសមប្រកបយ៉ាងណាក៏ដោយ ។ ជាសរុបផលិតផលប្រចាំឆ្នាំដែលទទួលបាននៅតំបន់អង្គរអាចឈានដល់ ១៥.០០០០ តោននៅលើផ្ទៃដីត្រឹមតែជិត ១០០០ គីឡូម៉ែត្រក្រឡាប៉ុណ្ណោះ²³ ។

លោក **Henristierlin** អ្នកឯកទេសជនជាតិស្វីសម្នាក់បានគន់គូរឃើញថា នៅលើផ្ទៃដី ១០០០ គីឡូម៉ែត្រក្រឡានៅតំបន់អង្គរ គេអាចផលិតស្រូវបានក្នុង ១ឆ្នាំ ប្រហែល ១៥.០០០០ តោនដែលអាចចិញ្ចឹមប្រជាជនដល់ទៅ ៨០.០០០០ នាក់ ហើយនៅសល់ ៤០ % ទៀត អាចនាំយកទៅផ្តល់អោយតំបន់ផ្សេងៗទៀតបាន²⁴ ។ ខាងក្រោមនេះជាពេលវេលាប្រកបដោយដំណាំស្រូវ ដែលសឹងតែគ្មានពេលចន្លោះ និងបែងចែកក្នុងរយៈពេល ១ ឆ្នាំពេញតាមប្រក្រតិទិនលំអិត :

- សាបគ្រាប់នៅខែឧសភា ដកស្ទូងនៅខែមិថុនា និងប្រមូលផលលើកទីមួយនៅចុងខែតុលា
- សាបព្រោះលើកទីពីរនៅខែកញ្ញា(មួយខែកន្លះមុនចំរុតលើកទីមួយ) ដកស្ទូងនៅដើមខែវិច្ឆិកា និងច្រូតកាត់លើកទីពីរនៅខែមករា
- សាបលើកទី៣នៅចុងខែធ្នូ ហើយដកយកទៅស្ទូងនៅខែកុម្ភៈ និងចុងបញ្ចប់ប្រមូលផលនៅខែឧសភាហូត ដល់ភ្លៀងមូសុងលើកទីមួយមកដល់វិញ ។

មួយវិញទៀតការដាំដុះស្រូវនេះមិនធ្វើការនៅតាមវាលស្រែប៉ុណ្ណោះទេ ថែមទាំងនៅតាមអាងទឹកធំៗ ស្រះទឹក និងបឹងប្តូរទៀតផង ។ ប្រភេទពូជស្រូវខ្លះ អាចដុះលូតលាស់បានយ៉ាងលឿននៅក្នុងថ្នាល ដែលមានទឹកច្រើន អាចដុះបានរហូតដល់ ១០ សង់ទីម៉ែត្រក្នុងមួយថ្ងៃ ហើយដើមរបស់វាអាចមានកំពស់ដល់រាប់ម៉ែត្រ និងដុះផុតពីទឹក ។

២.២.៣ សិប្បកម្ម

ប្រទេសមួយដែលប្តូរប្រសប់យ៉ាងខ្លាំងខាងវិស័យសិល្បៈចម្លាក់ខាងផ្នែកសំណង់អំពីឈើ ឬអំពីថ្មប្រទេស នោះប្រាកដជាមានប្រជាជនដែលស្ទាត់ជំនាញខាងផ្នែកសិប្បកម្មជាមិនខាន ។ ម៉្យាងវិញ

²³ Louis Frédéric, *La Vie Quotidienne dans la Péninsule Indochinoise à l'époque d'Angkor*, Paris, Hachette, 1981, P. 142

²⁴ សមាគម Promor-khmer ប្រទេសខ្មែរពីបុព្វសម័យរហូតដល់ការបោះបង់ចោលសម័យអង្គរ (ភាគទី១) បារាំង ២០០០ ទំព័រ៤៦

ទៀតលោក ជីវតាភ្នាន់ក្តី រូបចម្លាក់នៅលើជញ្ជាំងប្រាសាទក្តី បានប្រាប់អោយយើងដឹងថា ខ្មែរជំនាន់សងម័យអង្គរចូលចិត្តគ្រឿងឈើប្រដាប់ប្រណីតមានអលង្ការជាដើម ។

លោក ជីវ តាភ្នាន់បានកត់សំគាល់ថា នៅសតវត្សទី១៣ ប្រជាជនសម័យអង្គរចេះត្បាញសំពត់សំលៀកបំពាក់ ហើយចេះដាំមន និងចិញ្ចឹមនាង ដើម្បីយកសូត្រដោយយកពូជពីស្រុកជិតខាង ។ លើសពីនេះប្រជាជនសម័យអង្គរក៏ចេះធ្វើទូធំតូច សង្ហារឹមគ្រប់យ៉ាងល្អវិចិត្រ ចេះឆ្លាក់វត្ថុធ្វើអំពីឈើ និងភ្នំ ដើម្បីធ្វើជាគ្រឿងលំអ ធ្វើល្អី កញ្ជ្រែង កន្ទេល សព្វសារពើ -ល- ។ ប្រដាប់ប្រដាទាំងឡាយនេះគេអាចដឹងបានដោយសាររូបចម្លាក់លើជញ្ជាំងប្រាសាទនានា និងដោយសិលាចារឹកដែលរៀបរាប់នូវមុខសំភារៈជាច្រើនអនេកសំរាប់ប្រើប្រាស់នៅក្នុងប្រាសាទតាព្រហ្ម និងព្រះខាន់(អង្គរ) ។

នៅសម័យអង្គរគេឃើញមាននៅសល់ឥដ្ឋ ក្បឿង ព្រមទាំងគ្រឿងភាជន៍ គ្រឿងប្រដាប់ផ្សេងៗនិងរូបសំណាកជាច្រើនពីលោហធាតុ ។ អគ្គបទសិលាចារឹកនៅបន្ទាយឆ្មារ និងបាយ័នបានបញ្ជាក់ថាមានប្រាសាទខ្លះសង់អំពីសំភារៈស្រាលៗ(ឈើ) ហើយប្រក់សំណា ឬក្បឿង ។ អគារដែលប្រក់សំណាពុំឃើញនៅមានសេសសល់ទេ រីឯអគារប្រក់គ្រឿងសំបូរណាស់នៅសម័យអង្គរជាពិសេសគេហដ្ឋានរបស់អភិជន (តាមរយៈកំណាយដីនៅបរិវេណ ក្រុងអង្គរបានបង្ហាញអោយឃើញនូវសំណល់កំទេចក្បឿងជាច្រើន) ឯក្បឿងនេះមានគុណភាពប្លែកៗគ្នាទៅតាមមជ្ឈដ្ឋានដី ដីឥដ្ឋខ្លះពណ៌ផ្កាយកលៀងបន្តិចនៅតំបន់អង្គរ និងខ្លះទៀតដីឥដ្ឋមានពណ៌ស្ទើរតែស ។ ចំនែកឯគ្រឿងភាជន៍វិញ នៅសម័យអង្គរ ប្រជាជនតែងយកគ្រឿងនេះដើម្បីដាក់ទឹកត្រី ទឹកស៊ីអ៊ុវ បិទស្រា ដាក់គ្រាប់ធញ្ញជាតិ និងដាក់ជាតិដ៏រដ្ឋេងៗ ។ អ្នកស្រុក(ប្រជាជនធម្មតា)តែងប្រើគ្រឿងភាសជន៍ធ្វើពីដីឯពួកអភិជន និងស្តេចប្រើគ្រឿងប្រដាប់ដែលច្រើនតែធ្វើអំពីសំរិទ្ធ ស្ពាន់ ប្រាក់ មានសំរាប់ដាក់គ្រឿងក្រអូប ឬប្រើប្រាស់ក្នុងពិធីផ្សេងៗ ។

ម្យ៉ាងវិញទៀតគ្រឿងដែលធ្វើអំពីលោហធាតុ ដោយយោងតាមលោក សុង ស៊ីង ក្នុងសៀវភៅឈ្មោះ "ចនលាអារ្យធម៌" បានអះអាងថានៅសម័យអង្គរមានដុតរំលាយដែក ស្ពាន់ ប្រាក់ លង្ហិន

សំរិទ្ធ មានធ្វើគ្រឿងប្រដាប់ប្រើប្រាស់គ្រប់បែបយ៉ាង²⁵ ។ អ្នកស្រី ម៉ា ដី ឡែនហ្ស៊ែក្វីក៏បានសរសេរ
 ដែរថា ខ្មែរសម័យអង្គរប្រហែលជាចេះស្នូដែក ស្នូសំរិទ្ធ ព្រោះភស្តុតាង គឺគេរកឃើញរូបបដិមា
 ព្រះវិស្ណុកំពុងផ្ទុំមួយយ៉ាងធំ សំបើមធ្វើអំពីសំរិទ្ធតែបាក់បែកអស់មួយភាគធំ រូបនេះត្រូវបានគេចាត់
 ទុកថាជាស្នាដៃយ៉ាងវិសេសមួយក្នុងលោកខាងផ្នែកគ្រឿងសំរិទ្ធ លោកស្រីបានសរសេរថា: "De très
 beaux bronzes ont été coulés à l'époque du Bophoun. Nous avons signalé le gigantesque
 vishnu couché du Mébon Occidental " ²⁶ ។

២.២.៤ គមនាគមន៍

បណ្តេញផ្លូវផ្តល់បូករួមជាផ្លូវទឹកទាំងឡាយ ទោះផ្លូវទឹកនោះមានកំណើតពីធម្មជាតិក្តី ឬដឹក
 ដោយមនុស្សក្តីសុទ្ធសឹងតែមានសារៈសំខាន់ណាស់ចំពោះការដឹកជញ្ជូនផ្នែកពាណិជ្ជកម្ម ។ តាម
 ធម្មតាទំនប់ដែលគេលើកទំនប់ជុំវិញបារាណីនីមួយៗ សុទ្ធសឹងតែផ្លូវផ្តល់សំរាប់ចរាចរណ៍ផងដែរ ។
 ជាឧទាហរណ៍នៃការសង់ផ្លូវផ្តល់ក្នុងរជ្ជកាល ព្រះបាទយសោវរ្ម័នទី១ ព្រះអង្គបានអោយគេសង់ផ្លូវ
 ភូមិន្ទមួយក្រាលថ្មពីយសោធបុរៈទៅកាន់ហរិហរាល័យ ។ ក្នុងរជ្ជកាល ព្រះបាទជ័យវរ្ម័នទី៧ គេដឹង
 ថាព្រះអង្គបានអោយគេសង់ផ្តល់ជាច្រើនខ្លាត់ខ្លាងក្នុងព្រះរាជាណាចក្រ ជាអាទិ៍ផ្លូវផ្តល់ពីក្រុងអង្គរ
 ទៅកាន់ក្រុងវិជ័យនៅប្រទេសចម្ប៉ា និងផ្លូវផ្តល់ពីក្រុងអង្គរដដែលទៅកាន់ភិម៉ាយ(ប្រទេសសៀម
 សព្វថ្ងៃ) ។ លោកជីវ តាក្វាន់បានសង្កេតថានៅតាមដងផ្លូវទាំងនេះមានស្ថាបនាសាលាសំណាក់
 ជាច្រើនសម្រាប់អោយឈ្នួញចតទូក និងអ្នកដំណើរផ្លូវឆ្ងាយឈប់សំរាក ។ កម្ពុជាយើងនៅសម័យ
 អាណាចក្រអង្គរ មានយ៉ាងតិចណាស់ផ្លូវផ្តល់ទំនាក់ទំនងគ្នាធំៗចំនួន ៧ ខ្សែ ដូចជា ៖

- ១. ផ្លូវទឹកក្រុងអង្គរទៅកំពង់ធំ
- ២. ពីក្រុងអង្គរទៅប្រាសាទព្រះខាននៃស្រុកកំពង់ស្វាយ
- ៣. ផ្លូវប្រាសាទបឹងមាលាទៅវត្តភ្នំ(បច្ចុប្បន្ននៅលាវ)ឆ្លងតាមកោះកែវ
- ៤. ផ្លូវពីប្រាសាទបឹងមាលាទៅបឹងធំ

²⁵ ពៅ សារឿន ប្រវត្តិសាស្ត្រនៃព្រះរាជាណាចក្រកម្ពុជា ភ្នំពេញ ២០១០ ទំព័រ៤៣

²⁶ M.Giteau, Histoire du Cambodge, op. cit.

៥. ផ្លូវពីក្រុងអង្គរទៅភិមាយ(បច្ចុប្បន្ននៅសៀម)ដោយកាត់លើខ្ពស់រាបភ្នំរ៉ាត

៦. ផ្លូវពីក្រុងអង្គរទៅប្រាសាទបន្ទាយឆ្មារ

៧. ផ្លូវពីអង្គរទៅបឹងធំ²⁷

ផ្លូវសំខាន់ទាំងនេះដែលមានទ្រូងទំហំ ១០ ទៅ ២៥ ម៉ែត្រ និងក្រាលដោយឥដ្ឋត្រូវបានធ្វើឡើងដោយលើកខ្ពស់ពីដីពី ២ ម៉ែត្រ ទៅ ៦ ម៉ែត្រ ដើម្បីការពារពេលមានទឹកជំនន់ និងទឹកហូរហៀរនៅរដូវភ្លៀង ។ ផ្លូវទាំងនោះសំរាប់ប្រើចំពោះការធ្វើដំណើរជាផ្លូវការរបស់មន្ត្រី និងព្រះមហាក្សត្រតែព្រះសាមញ្ញទូទៅអាចប្រើបានដែរ ។ ដើម្បីទៅភូមិ ឬទៅកន្លែងដាច់ស្រយាលពិបាកនឹងទៅណាស់មន្ត្រី ឬអ្នករាជការជាន់ខ្ពស់ប្រើជំរើជាយាន ដើម្បីសំរួលការធ្វើដំណើរ ។ ចំពោះយុទ្ធនាការយោធាក្នុងសង្គ្រាមជាដើមក៏គេប្រើជំរើ និងសេះជាយានដែរតែទ័ពភាគច្រើនដើរ ដោយថ្មើរជើងតាមពីក្រោយទ័ពជំរើ ។ សំរាប់ដំណើរវែងឆ្ងាយ និងពិបាក គេចូលចិត្តតាមនាវាឡើងចុះតាមផ្លូវទឹកជាង ។

២.២.៥ ពាណិជ្ជកម្ម

យើងដឹងហើយថាតំបន់អង្គរវិចិតនៅផ្លូវត្រឡែងកែង នៃចរន្តពាណិជ្ជកម្មទាំងឡាយទាំងខាងក្នុងប្រទេស និងខាងក្រៅប្រទេស ដោយសារតែបណ្តាញគមនាគមន៍ប្រទាក់ប្រទងគ្នាក្នុងព្រះរាជាណាចក្រ និងដោយសារតែការរីកចំរើនលូតលាស់នៃកសិកម្ម និងសិប្បកម្មនេះផង ។

សកម្មភាពជំនួញក្នុងស្រុកមានការមមាញឹកដូចសព្វមួយដង ព្រោះរួមចំលាក់នៅលើជញ្ជាំងប្រាសាទបាយ័ន បានបង្ហាញអំពីផ្សារប្រកបដោយមនុស្សអ៊ីអរ លើសពីនេះលោក ជីវ តាក្វាន់បានសរសើរថាមានការប៊ុនប្រសប់យ៉ាងខ្លាំងក្នុងរឿងជំនួញដូចជា ៖ លក់ស្រូវ អង្ករ ក្រណាត់ល្អៗមកពីស្រុកចិន ស្រុកសៀម ស្រុកចាម ព្រមទាំងថ្នាំសង្កូវគ្រប់មុខទៀតផង ។ លើសពីនេះខ្មែរសម័យអង្គរក៏បានធ្វើការទាក់ទងពាណិជ្ជកម្មជាមួយបរទេសផងដែរ តាមរយៈការនាំចេញទៅក្រៅដែលជារបស់បានមកពីធម្មជាតិដូចជា ៖ ក្រវ៉ាញ ភ្លុកដំរី កុយរមាស ជ័យរុក្ខជាតិផ្សេងៗ -ល- ។

²⁷ ពៅ សារឿន ប្រវត្តិសាស្ត្រនៃព្រះរាជាណាចក្រកម្ពុជា ភ្នំពេញ ២០១០ ទំព័រ៤៣

ចំពោះជំនួញនាំចូលពីបរទេស(ប្រទេសចិន)វិញ គេអាចដឹងច្បាស់បានថាខ្មែរសម័យអង្គរត្រូវការ មាស ក្រណាត់ សំណ ប៉ាន់តែ ថ្មផ្កាលាបពណ៌ទឹកប្រាក់ ស្ពាន់ជ័រ ថាសស្ពាន់ គុជ ...-ល- ។ ប្រទេស សៀម(នៅសតវត្សទី ១៣)ខ្មែរនាំចូលច្រើនតែក្រណាត់ និងសំពត់ ដូចជាប្រទេសចម្ប៉ាផងដែរ ។ ប៉ុន្តែសំពត់ដែលមានសាច់ម៉ដ្ឋល្អ នោះច្រើនបានមកពីប្រទេសនៅភូមិភាគសមុទ្រខាងលិចហើយ មានតែស្តេច ឬនាម៉ឺនធំៗទេដែលប្រើសំពត់បែបនេះ ។

ឯជំនួញផ្លូវទឹកនៅតែមានសកម្មភាពមមាញឹកដដែល តែគ្រាន់តែប្លែកពីសម័យហ្វូណានត្រង់ ចំណុចដែលថាសម័យនោះគេចូលចិត្តធ្វើជំនួញជាមួយបរទេសតាមសមុទ្រ ។ ម្តងនេះសកម្មភាព ជំនួញច្រើនធ្វើនៅតាមផ្លូវទឹកក្នុងប្រទេស តែកំពង់ផែអូកែវ ឬអូកែវដែរនៅតែដើរតួយ៉ាងសំខាន់នៅ ក្នុងវិស័យពាណិជ្ជកម្មដ៏រស់រវើកជាមួយបរទេស ពិសេសជាមួយឥណ្ឌា ព្រោះកំពង់ធំនេះគឺជា ចំណុចជួបគ្នារវាងអ្នកដំណើរ ឬអ្នករកស៊ីមកពីប្រទេសខាងកើត និងមកពីប្រទេសចិន²⁸ ។

ជាការពិតណាស់នៅសម័យអង្គរ មានកប៉ាល់ចិនមួយចំនួនទោះតិច ឬច្រើនតែជាទៀងទាត់បាន មកដល់ប្រទេសចម្ប៉ា និងកម្ពុជា ហើយក៏ប្រហែលទៅប្រទេសជ្វា ស៊ូម៉ាត្រា និងឆ្នេរសមុទ្រម៉ាឡេ ស៊ីដែរ ដើម្បីស្វែងរកទិញផលិតផលនៅតាមតំបន់នេះ ឬក៏ដើម្បីបញ្ជូនអ្នករាជទូតជាដើម ។

ក្រៅពីទន្លេ បឹងបូ និងស្ទឹងជាច្រើននេះ ខ្មែរយើងបានដឹកព្រែក ប្រឡាយជាច្រើនទៀត ដែលទូក ជំនួញតូចធំអាចធ្វើដំណើរឆ្លងកាត់ចុះឡើងរហូតដល់កំពែងបូរីអង្គរធំ ។ លោកប៊ែរណា គ្រោលីយេ បានសរសេរថានាវាសមុទ្រធំៗអាចឡើង តាមទន្លេមេគង្គឆ្លងចូលបឹងទន្លេសាប ហើយឡើងរហូត ដល់មាត់ច្រាំងនៅក្បែរតំបន់អង្គរ(នៅរដូវវស្សា) ។

ដូចនេះក្រុងអង្គរឋិតនៅទីប្រជុំ នៃចរន្តពាណិជ្ជកម្មក្រៅស្រុក និងក្នុងស្រុកដោយសារតែ បណ្តាញផ្លូវគោក និងផ្លូវទឹកទាំងឡាយនេះឯង ។

²⁸ Louis Frédéric, *La Vie Quotidienne dans la Péninsule Indochinoise à l'époque d'Angkor*, Paris, Hachette, 1981, P. 115

២.២.៦ អប់រំសិក្សា

របៀបកត់ត្រានៅសម័យអង្គរគឺគេសរសេរនៅលើថ្ម ឬនៅលើស្បែកសត្វ តែការសរសេរលើស្បែកសត្វ គ្មានឯកសារសរសេរសល់ដល់សព្វថ្ងៃនេះទេ ។ ក្នុងការកត់ត្រាលើផ្ទាំងថ្ម “សិលាចារឹក” គេនិយមប្រើភាសាសំស្ក្រឹត ភាសាខ្មែរបុរាណ និងភាសាបាលី ។ គេបានរកឃើញសិលាចារឹកសម័យនគរភ្នំមួយនៅ រៀកញ៉ូ ក្នុងភូមិភាគ ញ៉ាត្រាង (យូនខាងត្បូង) ជាសិលាចារឹកខ្មែរដំបូងបង្អស់ប៉ុន្តែសេចក្តីក្នុងសិលាចារឹកនោះជាភាសាសំស្ក្រឹត^{២៩} ។ ការសិក្សាប្រៀបធៀបបានឲ្យដឹងថាអក្សរខ្មែរបុរាណនឹងអក្សរឥណ្ឌាខាងត្បូងមានទ្រង់ទ្រាយដូចគ្នា។

ភាសាសំស្ក្រឹតជាភាសាដែលអ្នកប្រាជ្ញសំរាប់ប្រើកត់ត្រាធ្វើបញ្ជីព្រះរាជវង្សនុវង្ស ឬមហាក្សត្រ និងតែងសេចក្តីសរសេរដល់ក្សត្រដែលសាងប្រាសាទ ឬអស់លោកដែលមានសទ្ធាជ្រះថ្លាធ្វើអំណោយទាន ។ តាមសិលាចារឹកភាសាខ្មែរបុរាណសម្រាប់កត់ត្រា រាយរឿងការកសាង និងសេចក្តីរៀបរាប់ពួកមនុស្សបំរើ និងគ្រឿងប្រដាប់ប្រដាដែលវេរថ្វាយព្រះវិហារ ។ ភាសាសំស្ក្រឹត និងភាសាខ្មែរបុរាណនិយមទាក់ទងនឹងប្រវត្តិក្សត្រ ព្រមទាំងការគ្រប់គ្រងអាណាចក្រខ្មែរ ដែលមានប្រើច្បាប់សម្រាប់ស្រុកទេស សម្រាប់តុលាការព្រមទាំងកត់ត្រាវិជ្ជាដោយមុខផ្សេងៗទៀត ។ ភាសាសំស្ក្រឹតត្រូវបានគេធ្វើដោយប្រពៃនាពេលនោះ ។ សិលាចារឹកបានប្រាប់ពីមុខងារសំខាន់ៗដែលក្សត្រីពីររូបបានបំពេញជាប្រយោជន៍ដល់បញ្ញា និងការចេះដឹងគឺព្រះនាងឥន្ទ្រទេវី និងព្រះនាងជ័យរាជទេវី (ជាបងប្អូនបង្កើតនឹងគ្នា និងជាអគ្គមហេសីរបស់ព្រះបាទជ័យវរ្ម័នទី៧) ។ ព្រះនាងឥន្ទ្រទេវីចេះវិជ្ជាអក្សរសិល្ប៍ ចេះភាសាសំស្ក្រឹតច្បាស់លាស់ ចេះវិទ្យាសាស្ត្រផ្សេងៗ ហើយមានប្រាជ្ញាឃ្លាវៃផង ។ ព្រះនាងឥន្ទ្រទេវីត្រូវបានព្រះរាជាតែងតាំងជាសាកលវិទ្យាធិការនី នៅសាកលវិទ្យាល័យមួយឈ្មោះថាទិលកុត្តរ ហើយព្រះនាងបង្ហាត់បង្រៀនស្រីខ្មែរអំពីមុខវិជ្ជាសាសនានៅក្នុងវត្តមួយឈ្មោះនរេន្ទ្រាស្រម គឺព្រះនាងឥន្ទ្រទេវីនេះហើយ ដែលបានណែនាំបញ្ចុះបញ្ចូលព្រះស្វាមីអោយងែកមកកាន់ព្រះពុទ្ធសាសនាមុតមាំ ។ ចំណែកព្រះនាងជ័យរាជទេវី ជាព្រះរាជកនិដ្ឋកគឺនីវិញ ព្រះនាង

^{២៩} ខាត់ ពី ប្រវត្តិសាស្ត្រប្រទេសកម្ពុជា ភ្នំពេញ ២០០៩ ទំព័រ ៥៩

តែងមានព្រះទ័យសន្តោសប្រោសប្រណីដល់ពួកក្មេងស្រីកំព្រា ហើយបានណែនាំពួកទាំងនេះ អោយសាងផ្នួសជាដួនដីនៅក្នុងភូមិមួយឈ្មោះ ធម៌កេរ្តិ៍ ។ ព្រះនាងថែមទាំងធ្លាប់បានចាត់ចែង អោយគេលេងល្ខោនជាតកទៀតផង ។

ក្រៅពីរៀបរាប់ខាងលើនៅសម័យអង្គរមានមហាវិទ្យាល័យ និងសាកលវិទ្យាល័យដែលជាថ្នាល សម្រាប់បណ្តុះបណ្តាលការចេះដឹងសព្វសារពើ ។ យោងតាមចំនួន និងទំហំនៃប្រាង្គប្រាសាទ និង ក្បាច់ចំលាក់ទាំងឡាយឃើញថា សំបូរស្ថាបត្យករ វិស្វករ ជាង និងសិប្បករណាស់ ។ ជាមួយគ្នា នេះប្រាកដជាមានអ្នកចេះដឹងមុខវិជ្ជាបន្ទាប់បន្សំជាចាំបាច់ដទៃទៀតជាច្រើន នៅក្នុងមជ្ឈដ្ឋានប្រជា រាស្ត្រដូចជា៖ គណិតវិទ្យា និងតារាវិទ្យាជាដើម ។ ដូចច្នោះដើម្បីផ្ទេរចំនេះវិជ្ជាពីជំនាន់មនុស្សមួយទៅ ជំនាន់មនុស្សមួយទៀត លុះត្រាតែមានការអប់រំ បង្ហាត់បង្រៀនគ្នា បានន័យថា គោងតែមានរោង ជាងនិងសាលាតាមបែបណាមួយមិនខាន។ ក្នុងរជ្ជកាលព្រះបាទយសោវរ្ម័នទី ១ វត្តយសោធរា ស្រមជាទីប្រជុំនៃនិស្សិតបរទេស ដែលរមែងស្វះស្វែងមករៀនចំនេះវិជ្ជាផ្សេងៗអំពីប្រទេសខ្មែរ ។ តួយ៉ាងនៅក្នុងសម័យបាយ័ន មានបដិមាជាច្រើនបង្ហាញលក្ខណៈប្រហាក់ប្រហែលគ្នា ជាហេតុនាំ អោយគេសន្មតថា ចេញពីរោងជាងតែមួយ ឬសាលាតែមួយ ។ ម្យ៉ាងទៀតគួរចាប់អារម្មណ៍ដល់ សិលាចារឹកទាំងឡាយនៅសម័យនោះ ដែលរមែងតែងតែអូតសរសើរគុណសម្បត្តិខាងផ្លូវបញ្ញា និង ផ្លូវសីលធម៌របស់តួអង្គនានា មិនថាប្រុស ឬស្រី មិនថាស្តេច ឬរាស្ត្រឡើយ ហើយទាំងនេះសអោយ ឃើញច្បាស់ថាគេចេះអោយតម្លៃទៅលើចិត្តគំនិតច្រើនជាងទៅលើបុណ្យសក្តិ និងសំភារៈ ដែល ទាំងអស់នេះជាការអប់រំនៅសម័យអង្គរ ។

២.២.៧ សទ្ទបកិច្ច “វេទ្យសាស្ត្រ”

ដោយមានឧត្តមគតិស្នេហាជាតិស្រឡាញ់ប្រជារាស្ត្រ នៅចុងសតវត្សទី ១២ ព្រះបាទជ័យវរ្ម័ន ទី៧ បានកសាងមន្ទីរពេទ្យគ្រប់ទីកន្លែងនៅក្នុងព្រះរាជាណាចក្រកម្ពុជាមាន ១០២ កន្លែងនិង ធម្មសាលា ឬសាលាសំណាក់១២១ ហើយមានប្រជារាស្ត្រគ្រប់ស្រទាប់វណ្ណៈអាចចូលទៅព្យាបាល ដោយគ្មានរើសអើង ។ នៅតាមមន្ទីរពេទ្យទាំងនោះមានចារឹកពាក្យស្លោកថា...“ជំងឺរបស់ប្រជារាស្ត្រ

ធ្វើឲ្យព្រះអង្គឈឺចាប់ជាងជំងឺផ្ទាល់ព្រះអង្គទៅទៀត ពីព្រោះថាសេចក្តីឈឺចាប់របស់ប្រជារាស្ត្រនេះ ហើយ ដែលជាសេចក្តីឈឺចាប់របស់ព្រះរាជាទាំងឡាយ ពុំមែនជាសេចក្តីឈឺចាប់ផ្ទាល់ទេ ដែលធ្វើឲ្យព្រះអង្គឈឺចាប់³⁰ ” ។ ចំណេះដឹង និងបទពិសោធន៍ក្នុងវិស័យសង្គមកិច្ចទាំងនេះប្រជារាស្ត្រខ្មែរមានការយល់ដឹងជាយូរមកហើយ ។ គ្រូព្យាបាលជំងឺស្គាល់ច្បាស់លាស់ពីលក្ខណៈរោគជាសាវន្ត និងជំងឺមួយចំនួនធំ ហើយអាចព្យាបាលជំងឺទាំងនេះបានជាសះស្បើយ តាមរយៈថ្នាំផ្សំពីរុក្ខជាតិដែលមាននៅក្នុងស្រុក ។ មន្ទីរពេទ្យជាច្រើនបានសង់រាយពាសពេញប្រទេស និងមានតួនាទីព្យាបាលប្រជារាស្ត្រដោយពុំគិតពីឋានៈ ឬវណ្ណៈអ្វីឡើយ ។ ព្រះរាជបន្ទូលរបស់ព្រះបាទជ័យវរ្ម័នទី ៧ ចារទុកនៅតាមមន្ទីរពេទ្យបានអោយយើងដឹងថា បុព្វបុរសយើងចេះផ្សំថ្នាំនានាអំពីរុក្ខជាតិ និងរូបធាតុក្រអូបទាំងឡាយដែលជាបុព្វបុរសមានដូចជា ៖ ម្រេចម៉ត់ ដើមប្រេងខ្យល់ស្ករ ទេពភារ វ៉ាន់ស៊ុយ ក្រវាញ ខ្លី ទឹកឃ្មុំ...-ល- ។ ទាំងអស់នេះ ជាការដកបទពិសោធន៍ដែលមានបទពិសោធន៍ដ៏មានប្រសិទ្ធភាពខ្ពស់បំផុតក្នុងវិស័យវេជ្ជសាស្ត្រប្រពៃណី ជាមរតកបុព្វបុរសដែលបានបន្សល់ទុកអោយ ហើយដែលយើងត្រូវតែប្រើប្រាស់ និងសិក្សាពង្រីកបន្ថែមទៀតដើម្បីបំពេញតម្រូវការរបស់ប្រជាជន ។

២.៣ការឆ្លាក់ចុះនៃសម័យអង្គរ

២.៣.១ដោយសារសង្គ្រាមឃ្លានពាន

សង្គ្រាមរវាងសៀម-កម្ពុជាបានចាប់ផ្តើមពីឆ្នាំ ១២៩៦ ។ កាលពីពេលនោះសៀមប្រយុទ្ធដើម្បីការពារដែនដីរបស់ខ្លួនដែលបណ្តើមបានពីកម្ពុជា ក្រោយកំណកំណើតរដ្ឋសុខោទ័យ ។ មកដល់សតវត្សទី ១៤ គឺក្រោយពេលដែលសៀមបង្កើតបានរដ្ឋអាយុធ្យា និងដោយឃើញសក្តានុពលយោធារបស់កម្ពុជាជាស្រុតចុះ សៀមចាប់ផ្តើមពង្វាតទឹកដីរបស់ខ្លួនមកលើរាជាណាចក្រកម្ពុជា

២.៣.១.១សង្គ្រាមឃ្លានពានរបស់សៀមលើកទីមួយ (១៣៥១-១៣៥៥)

ឆ្នាំ១៣៥១ បន្ទាប់ពីបានធ្វើអោយព្រះរាជាណាចក្រសៀមមានឯកភាព និងបង្កើតបានជារដ្ឋអាយុធ្យាមកស្តេចសៀមព្រះនាមរាមាធិបតីទី ១ បានលើកទ័ពយ៉ាងធំចូលមកវាយព្រះរាជណា

30 ខាត់ ពី ប្រវត្តិសាស្ត្រប្រទេសកម្ពុជា ភ្នំពេញ ២០០៩ ទំព័រ ៦២

ចក្រកម្ពុជា ។ នៅពេលនោះខ្មែរពុំបានដឹងខ្លួនជាមុនទេ ព្រះរាជាខ្មែរព្រះនាមព្រះបាទស្រីលំពង្សរាជា បានចាត់តាំងអោយការពាររាជធានីយ៉ាងរឹងមាំ ។ កងទ័ពខ្មែរថ្មីបើពុំបានត្រៀមខ្លួនជាមុន ក៏បានតស៊ូការពាររាជធានីយ៉ាងខ្លាំងក្លាធ្វើអោយកងទ័ពសៀមទទួលបរាជ័យដកថយទៅវិញ ។

មួយឆ្នាំក្រោយមកគឺក្នុងឆ្នាំ ១៣៥២ សៀមបានលើកទ័ពមកឈ្លានពានកម្ពុជាម្តងទៀត (បញ្ជាក់លើកនេះលកងទ័ពសៀមច្រើនលើសមុនដប់ដង) ។ ឯខាងខ្មែរវិញដោយនឹងស្មានថាសៀមខ្លាចពុំហ៊ានត្រឡប់មកវិញ ក៏ពុំបានត្រៀមសំភារៈសឹក ស្បៀង ថែមទាំងបានរំសាយកងពលអោយទៅធ្វើស្រែចំការអស់មួយចំនួនធំ ។ នៅពេលដែលកងទ័ពសៀមវាយលុកមកដល់ក្រុងអង្គរព្រះបាទស្រីលំពង្សរាជា និងព្រះអនុជដែលឧបរាជ ព្រះនាមសុរិយាទ័យ បានខិតខំប្រមូលប្រជាជានតំបន់អង្គរអោយចូលរួមប្រយុទ្ធការពាររាជធានី ។

ក្រោយពីបានធ្វើការតស៊ូទប់ទល់អស់រយៈ ៦-៧ ខែមក ព្រះបាទស្រីលំពង្សរាជាទ្រង់ប្រឈួនហើយសុគតទៅ ។ ចំណែកព្រះអនុជព្រះនាមសុរិយាទ័យ នាំទ័ពការពាររាជធានីរហូតក្ស័យព្រះជន្មទៅដែរ ។ កងទ័ពខ្មែរអស់មេដឹកនាំក៏បែកខ្ញែកគ្នា ហើយក្រុងអង្គរក៏ធ្លាក់ទៅក្នុងកណ្តាប់ដៃសៀម ។

២.៣.១.២ សង្គ្រាមឈ្លានពានរបស់សៀមលើកទី ២ (១៣៩៣-១៤១០)

៤០ក្រោយមក គឺនៅចុងឆ្នាំ១៣៩៣ ក្នុងរជ្ជកាលព្រះបាទធម្មសោក សៀមបានលើកទ័ពចូលមកលុកលុយកម្ពុជាថ្មីទៀត ។ កាលនោះព្រះរាជាខ្មែរបានចាត់ទ័ពចំនួន ៥ កងពលអោយយាមការពារព្រំដែនព្រះនគរ ប៉ុន្តែ ២ កងពលដឹកនាំដោយអង្គម្ចាស់កែវ និងទ័ពពុំព្រមក្រាញប្រយុទ្ធទប់ទល់ទេ ពួកគេចេះតែដកទ័ពថយធ្វើអោយទ័ពសៀមវាយលុកចូលរហូតហ៊ុមព័ទ្ធរាជធានីអង្គរបាន ។

ជាថ្មីម្តងទៀតអ្នកក្រុងអង្គរ និងកងទ័ពក្រោមការដឹកនាំរបស់ព្រះរាជាបានប្រើគ្រប់មធ្យោបាយការពាររាជធានី ។ ក្រោយពីការធ្វើការហ៊ុមព័ទ្ធអស់រយៈពេល ៧ ខែ សៀមបានធ្វើការទាក់ទងជាសំងាត់ជាមួយអ្នកអង្គម្ចាស់កែវ និងទ័យ ហើយអោយជនក្បត់ជាតិទាំងពីរលបចូលបើកទ្វារបន្ទាយក្រុងអង្គរអោយកងទ័ពសៀមចូល ។ ទីក្រុងអង្គរក៏ត្រូវទ័ពសៀមចូលលុកពាសពេញ ការប្រយុទ្ធខ្លួនទល់ខ្លួនកើតមានយ៉ាងកាលាហាល ពេលនោះព្រះបាទធម្មសោក(១៣៧៣-៣៩៣) ជាព្រះមហា

ក្សត្រខ្មែរ ក៏បានសោយទីវង្គតក្នុងសង្គ្រាមនោះទៅ ។ ជាលទ្ធផលទៅក្រុងអង្គរត្រូវស្ងៀមចូលកាន់ កាប់ម្តងទៀតនៅឆ្នាំ១៣៩៥³¹ ។

២.៣.១.៣ សង្គ្រាមឈ្លានពានរបស់សៀមលើកទី ៣ (១៤២០)

មកដល់ឆ្នាំ១៤២០ គឺក្នុងរជ្ជកាលព្រះបាទបរមសុខា ជាអាជបុត្រព្រះបាទសុរិយាវង្សទី២ សៀមបានលើកកងទ័ពយ៉ាងធំម្តងទៀតក្នុងបំណងសងសឹក និងឈ្លានពានកម្ពុជា ដោយសារតែ កងកម្លាំងសៀមខ្លាំងពេក កងទ័ពខ្មែរបានដកថយមកតាំងទីប្រយុទ្ធការពាររាជធានី ។ កងទ័ព សៀមបានវាយគ្នាឡោមព័ទ្ធក្រុងអង្គរ ក៏ប៉ុន្តែមិនអាចឆ្លងកំពែងជីវីងមាំរបស់ក្រុងអង្គរបានឡើយ ។

ទ័ពសៀមឡោមព័ទ្ធក្រុងអង្គរអស់រយៈពេល ៧ ខែ ។ ស្បៀង និងកងទ័ពក៏កាន់តែរសល់ ម្យ៉ាងវិញទៀតកងទ័ពយប់ស្រែកខ្មែរក៏បានធ្វើដំណើរជិកមកដល់ក្រុងអង្គរ ។ សភាពការណ៍នេះធ្វើអោយ សៀមភ័យខ្លាច ពេលនោះសៀមបានប្រើល្បិចចាប់យកទាហានខ្លួនចំនួន ៦ នាក់ ចងវាយវាយ ៥០ រំពាត់ និងលាក់ថ្វាសជាសញ្ញាជើងក្អែក ។ ទាហានសៀមទាំង ៦ នាក់ក៏រត់មកជ្រកកោនមកសុំ ជ្រកកោនខាងខ្មែរ ។ ដោយសារតែព្រះរាជាខ្មែរពុំយល់ល្បិចលកសៀម ក៏បានយល់ព្រមទទួលជន ទាំង ៦ នាក់នោះ ។ ទាហាន ២ នាក់ស្លាប់ដោយបែកខ្នងកាលត្រូវគេចងវាយវាយ ចំនែក ៤ នាក់ ទៀតបានខំធ្វើការហូតស្តេចខ្មែរទុកព្រះទ័យ ហើយតំលើងបុណ្យសក្តិ ។ លុះបានឪកាសល្អ ក្លាហាន ទាហាន ៤ នាក់នោះបានអោយការណ៍ទៅព្រះចៅសៀម ។ កងទ័ពសៀមក៏បានលើកការ វាយលុកចូលក្រុងអង្គរ ។ ទីបំផុតសៀមបានវាយយកទីក្រុងអង្គរបានដោយជោគជ័យ ហើយស្តេច សៀមក៏បានតែងតាំងរាជបុត្ររបស់ខ្លួនឈ្មោះ ឥន្ទរាជា អោយធ្វើជាស្តេចសោយរាជ្យនៅអង្គរ ។

២.៣.២ ដោយសារធម្មជាតិ

លោក B.Groslier បានបង្ហាញថាអាកាសធាតុ និងធនធាននៅតំបន់អង្គរបានជំរុញអោយ មានប្រតិកម្មយ៉ាងសាហាវធ្វើអោយប្រព័ទ្ធជនសាស្ត្រខ្មែរមិនអាចជួសជុលបាន ហើយដែលគ្មាន អ្នកណាម្នាក់ស្មានទុកជាមុន³² ។ លោកបានពន្យល់ថាការបង្ហូរទឹកលើដងស្ទឹងទាំងឡាយដែល

31 ឥន ឌីម សាម៉ង់ វប្បធម៌ទូទៅ ភ្នំពេញ ២០០៨
32 ពៅ សារឿន ប្រវត្តិសាស្ត្រនៃប្រទេសកម្ពុជា ភ្នំពេញ ២០១០ ទំព័រ ៥១

ពោរពេញទៅដោយភក់ល្បាប់ និងមានជំរាលយ៉ាងទាបបែបនេះពុំអាចគេចផុតពីការគំរាមកំហែង ជានិច្ចកាល ដែលបណ្តាលមកពីគាំងដោយល្បាប់នោះទេ ។ ជាច្រើនឆ្នាំដរាបមកស្ទឹងទាំងឡាយ ត្រូវបានគាំងដោយល្បាប់នាំអោយទឹកហូរខុសផ្លូវ ដែលជាហេតុនាំអោយប្រឡាយបង្ហូរទឹកសំរាប់ ប្រើប្រាស់ក្នុងក្រុង និងប្រឡាយបង្ហូរទឹកផ្សេងៗទៀតក្តី ដែលភ្ជាប់ទៅនឹងស្ទឹងត្រូវបានគាំងជំនើរ ។ លោកយកឧទាហរណ៍នៅសម្បូរព្រៃគុក ខ្មែរយើងរស់នៅទីនោះយ៉ាងហោចណាស់ក៏រហូតដល់ សតវត្សទី ១៣ ក៏ត្រូវសាបសូន្យព្រោះថាស្ទឹងដែលផ្តល់ទឹកអោយទីក្រុងនេះត្រូវបាន ហើយបែរ ក្បាលបង្វែងទឹកប្រហែល ៣ គីឡូម៉ែត្រទៅខាងកើត ដូចយើងឃើញសព្វថ្ងៃដោយសារដីល្បាប់នេះ ឯង ។

ពិសេសទៅទៀតនៅក្នុងរាជធានីយើងពុំអាចផ្លាស់ប្តូរទឹក ដែលពុំទូប្រាសាទទាំងឡាយឬ ស្រះទឹកបានទេ បារាយណ៍ថ្មីៗគេអាចលើកបានតែនៅខាងក្រៅ ហើយឆ្ងាយពីរាជធានីប៉ុណ្ណោះ។ ដូចច្នោះនៅទីបំផុត ធម្មជាតិបានបង្ខំអោយយើងបោះបងរាជធានីចាស់ ហើយសាងរាជធានីថ្មីនៅទី ផ្សេងតែម្តង ។

២.៣.៣ ការធ្លាក់ចុះនៃផលិតផលកសិកម្ម

នៅពាក់កណ្តាលសតវត្សទី ១៣ ការវិវត្តន៍នៃបាតុភូតសង្គម និងធម្មជាតិ បានកើតឡើងធ្វើ អោយកំពស់ទឹកនៅតាមស្ទឹងដ៏សំខាន់ គឺស្ទឹងសៀមរាបបានថយចុះ ។ ដីហិលអស់ដីជាតិ បានប ណ្តាលអោយផលដំណាំកសិកម្មថយចុះ ។ ម្ល៉ោះហើយបណ្តាលកសិករក៏ចាប់ផ្តើមចាកចេញពីរាជ ធានីអង្គរជាបណ្តើរ³³ ។

ដូចយើងដឹងហើយថាសេដ្ឋកិច្ចខ្មែរសម័យអង្គរជាសេដ្ឋកិច្ច ដែលពឹងផ្អែកទៅលើកសិកម្ម អតិផលទាំងស្រុង ហើយខ្មែរអាចធ្វើស្រែបានយ៉ាងហោចណាស់ពីរ ឬ បីដងដោយការបញ្ចូលទឹក ក្នុងស្រែតាមបណ្តាញផលគតិ ។ ប៉ុន្តែដោយបារាយណ៍ខ្ទេចខ្ទាំដោយសង្គ្រាម និងខូចខាតដោយ បាតុភូតធម្មជាតិ ព្រមទាំងដីស្ទើរក្លាយទៅជាថ្មបាយក្រៀមបែបនេះ ទើបធ្វើអោយយើងមិនអាច ប្រកបកសិកម្មអតិផលបានទៀតទេ ពោលគឺយើងធ្វើស្រែបានតែម្តងដោយសារទឹកភ្លៀងក្នុងមួយ

33 ឡុងសៀម ប្រវត្តិសាស្ត្រសង្គមនៃប្រទេសកម្ពុជា ម៉ូស្កូ ១៩៨៥ ទំព័រ១១៦

ឆ្នាំហើយទិន្នផលក៏ធ្លាក់ចុះ ដែលអាចអោយយើងប៉ាន់ប្រមាណបានថាផលិតកម្មស្រូវប្រចាំឆ្នាំត្រូវ ថយពី បី ទៅ បួន ភាគរយ ។

២.៣.៤ តំរូវការប្រជាជន

ការធ្លាក់ចុះនៃផលិតផលមានវិបាកធ្ងន់ធ្ងរណាស់ចំពោះប្រជាគណន៍ ។ កង្វះស្រូវអង្ករបង្កើត បានជាទុរិក្ស ធ្វើអោយមនុស្សជាច្រើនរងទុក្ខវេទនា ។ មនុស្សដែលទទួលអាហារពុំគ្រប់គ្រាន់ពុំអាច ទប់ទល់នឹងជំងឺដង្កាត់ផ្សេងៗ ដែលយាយីបានទេ ។ ដូច្នោះបន្ថែមពីលើការអត់អាហារ ប្រជាជា សម័យអង្គរ(ក្រោយសតវត្សទី១៣) ស្លាប់ដោយជំងឺថែមទៀត ។

លោក **Pierre Gourou** មានប្រសាសន៍ថា ជំងឺគ្រុនចាញ់រាតត្បាតយ៉ាងខ្លាំងនៅតំបន់អង្គរ ។ លោក **B.P Groslier** ក៏ស្របយោបល់ចំពោះរឿងមូសដែកគោលរាតត្បាតនេះដែរ ប៉ុន្តែលោកបាន មានប្រសាសន៍បន្ថែមថាមតិដែលថា ជំងឺគ្រុនចាញ់ជាកត្តាមួយដែលធ្វើអោយធ្ងន់ធ្ងរដល់ការធ្លាក់ ចុះនៃអរិយធម៌នោះជាការសមសម្បូណាស់ ព្រោះគេសង្កេតឃើញថាមកដល់បច្ចុប្បន្នជំងឺចង្រៃនេះ នៅតែរាតត្បាតយ៉ាងខ្លាំងនៅឡើយនៅតំបន់អង្គរ³⁴ ។

កត្តាមួយទៀតដែលនាំអោយថយចំនួនប្រជាជាតិដោយសារសង្គ្រាម ។ ប្រវត្តិវិទូខ្លះមាន លោក **P.Devillers** ជាដើមបានមានប្រសាសន៍ថា នៅសម័យអង្គរប្រជាជនរស់នៅប្រមូលផ្តុំគ្នា កុះករខាងជើងបឹងទន្លេសាប ។ សង្គ្រាមដែលនាំអោយអរិយធម៌អង្គរដួលរលំភាគច្រើនកើតមាននៅ តំបន់នោះ ដូច្នោះច្បាស់ណាស់ថាប្រជាជនមួយចំនួនត្រូវស្លាប់ដោយសង្គ្រាម ។ ម៉្យាងវិញទៀត ពួកសត្រូវពុំគ្រាន់តែសំលាប់អ្នកស្រុកប៉ុន្មាននោះទេ ពួកគេថែមទាំងបានចាប់នឹងកៀរប្រជាពលរដ្ឋយក ជាល្បីយផងដែរ ។ តាមតួលេខរបស់ប្រវត្តិវិទូខ្លះថាអ្នកស្រុកដែលសៀមកៀរទៅស្រុកវាម្តងៗមាន ចំនួន ៩០ ០០០នាក់ ខ្លះថា ៧០ ០០០ នាក់ ។ដូចនេះចំនួនប្រជាជនកាន់តែចុះថយជាលំដាប់នៅ តំបន់អង្គរ ។

³⁴ ពៅ សារឿន ប្រវត្តិសាស្ត្រនៃប្រទេសកម្ពុជា ភ្នំពេញ ២០១០ ទំព័រ ៥៣

ក្នុងបុព្វហេតុផ្សេងទៀតដែលនាំអោយតំហាយប្រជាជននេះ ពោលគឺប្រជាជនត្រូវស្លាប់ ដោយសារការកសាងប្រាសាទសន្លឹកសន្លាប់នៅមុនសតវត្សទី ១៣ ។ លោក Pierre Gourou បាន គន់គូរឃើញថា ប្រាសាទអង្គរវត្ត និងប្រាសាទជាច្រើនទៀតជាងពីរពាន់ប្រាសាទ តើគេត្រូវ ប្រើមនុស្សប៉ុន្មាននាក់ដើម្បីដឹកជញ្ជូនថ្ម និងកសាងប្រាសាទទាំងនោះ ។ ដូចច្នោះលោកអាច សន្និដ្ឋានបានថា មនុស្សស្លាប់ដោយការកសាងប្រាសាទក្នុងរយៈពេលបួនទសវត្សនេះមិនតិចជាង មនុស្សដែលស្លាប់ដោយសារចំបាំងនោះឡើយ ។

កត្តាទាំងអស់នេះហើយ ដែលនាំអោយមានតំហាយប្រជាជននៅតំបន់អង្គរដែលដើមឡើយ មានមនុស្សកុះករ ។ ការស្រុតចុះនៃចំនួនប្រជាជនកាន់តែច្បាស់ទៅទៀត បើយើងលើកយកស្ថិតិ នៃប្រវត្តិវិទ្យាខ្លះមកពិនិត្យមើល ។ លោក Louis Cheminai ក្នុងសៀវភៅ“ប្រទេសកម្ពុជា” ទំព័រ ១៤៨ លោកបានដាក់ថា នៅឆ្នាំ ១២០០ គ.ស គឺនៅរជ្ជកាលព្រះបាទជ័យវរ្ម័នទី ៧ ប្រទេសកម្ពុជាមាន ចំនួនប្រជាជន ១០ លាននាក់ ហើយនៅឆ្នាំ ១៨៦៣ គឺនៅពេលដែលប្រទេសកម្ពុជាយើងធ្លាក់ទៅ ក្នុងអាណាព្យាបាលបារាំង ប្រទេសកម្ពុជាយើងមានចំនួនប្រជាជនតែ ៨ សែននាក់ ប៉ុណ្ណោះ ។

ដូចច្នោះយើងអាចប្រមាណបានថា មុនពេលដែលខ្មែរយើងបោះបង់សម័យអង្គរ គឺពីរទសវត្ស កន្លះក្រោយពីការចូលទីវង្គត់នៃព្រះបាទជ័យវរ្ម័នទី ៧ ប្រទេសកម្ពុជាយើងត្រូវបាត់បង់ប្រជាជន យ៉ាងហោចណាស់ក៏សែសិបប្រាំភាគរយដែរ ។